

தான் சூசகமாகத் தேர்தலில் போட்டியிட விரும்புவதாகத் தெரிவித்துள்ளார் என்று அரசியல் நோக்கர்கள் கூறியுள்ளனர். முஷாரப் மேலும் கூறியது, நான் எனது தேசத்தை நேசிக்கிறேன். என் தேசத்துக்காக எத்தகையத் தியாகத்தையும் செய்யத் தயாராக உள்ளேன். நான் அதிபர் தேர்தலில் மீண்டும் போட்டியிட விரும்புகிறேன். அப்போதே நாடு திரும்ப விரும்புகிறேன். அதிபர் தேர்தலில் யார் போட்டியிட விரும்பினாலும் தங்களை யார் ஆள வேண்டும் என்பதை மக்களே தீர்மானிக்க வேண்டும் என்றார் முஷாரப்.

1999ல் இராணுவ பதவியில் இருந்த போது ஆட்சியைக் கைப்பற்றியது பற்றி கேட்டதற்கு, என்னால் இப்போது ஏதுவும் செய்ய இயலாது. ஏனென்றால் தற்போது நான் ஒரு சாதாரண குடிமகன் என்றார். பாகிஸ்தான் நீதிமன்றங்களில் முஷாரபுக்கு எதிராக ஏராளமான வழக்குகள் நடந்து வருகின்றன. இதனால் அவர் பாகிஸ்தானுக்குத் திரும்பத் தயக்கம் காட்டி வருகிறார். இலண்டனில் தங்கியுள்ள முஷாரபுக்கு தீவிரவாதிகள் அச்சுறுத்தல் உள்ளதால் அவருக்கு கடும் பாதுகாப்பு அளிக்கப்பட்டுள்ளது.

இதுவேவாறிருக்க, பாகிஸ்தானில் உள்ள ஐரோப்பிய நாடுகளின் தூதர்கள் அந்த நாட்டு பிரதமர் கிலானியை அவரது மாளிகையில் கடந்த வாரம் சந்தித்தனர். அப்போது அவர் அமெரிக்காவும் இந்தியாவும் சிவில் அணுசக்தி ஒப்புத் தம் செய்து கொண்டது போல, பாகிஸ்தானின் ஐரோப்பிய ஒன்றிய நாடுகள் ஒப்புத்தம் செய்து கொள்ளவேண்டும் என்று கேட்டுக்கொண்டார்.

வெஜ்யம்

வரலாற்றில் முதல் பெரும் தொடருந்து விபத்து - 18 பேர் பல



பெல்ஜியத்தின் தலைநகர் பிரிஸ்சல்ஸ் புறநகரில் இரு தொடருந்துகள் மோதிக் கொண்டதில் 18 பேர் பலியானதுடன், 162 பேர் படுகாயமடைந்தனர். பெல்ஜிய வரலாற்றில் அதிக சேதங்களை ஏற்படுத்திய முதல் பெரும் விபத்து இதுவேனத் தெரிவிக்கப்படுகின்றது. இதற்கு முன்னதாக 1974ம் ஆண்டு இடம்பெற்ற விபத்தில் 18 பேர் கொல்லப்பட்டதுடன், 48 பேர் காயமடைந்திருந்தனர்.



கடந்த திங்களன்று வேலை நாள் ஆரம்பித்திருந்த நிலையில், காலை 8.30 மணியளவில் இந்த சம்பவம் இடம்பெற்றள்ளது. எதிரெதிர் திசையில் வந்த இரண்டு தொடருந்துகள் நேருக்கு நேர் மோதிக் கொண்டதில், பெட்டிகள் தூக்கியெறியப்பட்டன. இதனால், அருகிலுள்ள தண்டவாளங்களும் போக்குவரத்து செய்யமுடியாத நிலை ஏற்பட்டு, பிரிஸ்சல்ஸ் - பரிஸ் மற்றும் இலண்டனுக்கான ஈரோ ஸ்டார் சேவைகளும் பாதிக்கப்பட்டன. தொடருந்துக்கான சிகப்பு விளக்கு சமீக்கை ஒன்றை கவனிக்காது ஒரு சாரதி தொடருந்தை தொடர்ந்து செலுத்திச் சென்றதாலேயே இந்தச் சம்பவம் இடம்பெற்றிருக்கலாம் என ஆரம்பகட்ட விசாரணைகள் தெரிவிக்கின்றன.

கெய்ட்டு

அழிவுகளை அகற்ற முன்று ஆண்டுகள் தேவை

புகம்பத்தால் பாதிக்கப்பட்டுள்ள கெய்ட்டு தீவில் கட்டட இடிபாடுகளை அகற்ற முன்று ஆண்டுகள் ஆகும் என அந்த நாட்டு அதிபர் தெரிவித்துள்ளார். கடந்த ஜனவரி 12ம் திகதி ஏற்பட்ட புகம்பத்தால் கட்டடங்கள் இடிந்து விழுந்ததில் இடிபாடுகளில் சிக்கி சுமார் 2 இலட்சத்து 30 ஆயிரம் பேர் உயிரிழந்திருப்பதாக தற்போது கணிப்பிடப்பட்டுள்ளது. இலட்சக்கணக்கானோர் வீடு, உணவு இன்றி தவிக்கின்றனர். பாதிக்கப்பட்டவர்களுக்கு உலக நாடுகள் உதவி வருகின்றன.



இதுதவிர, அதிபர் மாளிகை, அரசு அலுவலகங்கள் மற்றும் பிரபலமான தனியார் கட்டடங்களும் இடிந்து தரைமட்டமாகி உள்ளன. தலைநகர் போர்ட் ஒப் பிரின்சசில் குவிந்துள்ள கட்டட இடிபாடுகளை அகற்றும் பணியில் ஆயிரக்கணக்கான வாகனங்கள் ஈடுபட்டுள்ளன.

இதற்கிடையே, நில அதிர்வுகள் அப்பகுதியில் தொடர்ந்தும் ஏற்பட்டுக்கொண்டிருக்கின்றன. புகம்பத்துக்குப் பிறகு இதுவரை 54 முறை நில அதிர்வுகள் ஏற்பட்டுள்ளன. மேலும் பலமான புகம்பம் ஏற்பட வாய்ப்பு உள்ளதாக நிபுணர்கள் எச்சரித்துள்ளனர். இதனால், புகம்பத்தில் தப்பித்த வீடுகளிலும் வசிப்பதற்கு மக்கள் தயங்குகின்றனர். மாடி வீடுகளில் உள்ளவர்கள் கூட குடிசைகளை அமைத்து தங்கியுள்ளனர்.

அத்துடன், இடிபாடுகள் அகற்றப்பட்ட இடங்களிலும் புதிய கட்டிடங்களை கட்டுவதை தள்ளிப் போட்டுள்ளனர். புகம்பத்தின்போது அதிபர் மாளிகையும் இடிந்து தரைமட்டமானதால், விமான நிலைய காவல் நிலையம்தான் தற்காலிக அதிபர் அலுவலகமாக இயங்கி வருகிறது. இதுகுறித்து அதிபர் ரெனே பிரவல் கூறுகையில், அடுத்த புகம்பம் தாக்குமோ என்ற பீதி காரணமாக, சீமந்துக் கட்டடத்துக்குள் இரவில் நிம்மதியாக தூங்க முடியாமல் மக்கள் தவிக்கின்றனர். எனக்கும் அந்த பயம் உள்ளது. கட்டட இடிபாடுகளை அகற்று வதற்கு இன்னும் மூன்று ஆண்டுகள் ஆகும் என்றார்.

திவத்

ஓயாவின் உதவியை கோருகிறார் தலாய்லாமா

சீனாவின் கடும் எதிர்ப்பையும் மீறி அமெரிக்க அதிபர் பராக் ஓயாமாவும், திபெத்திய மதத் தலைவர் தலாய் லாமாவும் வாஷிங்டனில் விளாபுணன்று (18ம் திகதி) சந்தித்துப் பேசுகின்றனர். சீனாவின் கட்டுப்பாட்டில் உள்ள திபெத்துக்கு தன்

னாட்சி அதிகாரம் கோரி போராடி வரும் தலாய் லாமா, சீனாவின் எதிர்ப்பையும் மீறி இந்த அமெரிக்கப் பயணத்தை மேற்கொண்டுள்ளார்.

திபெத் விவகாரத்தில் அமெரிக்கா தலையிடுமாறு வலியுறுத்தி அமெரிக்க அதிபர் ஓயாமாவிடம் தலாய்லாமா பேச உள்ளார். வெளியுறவு அமைச்சர் ஹலாரி கிளிண்டனுமும் தலாய்லாமா பேச உள்ளார். லாமாவின் அமெரிக்க பயணம் குறித்து அவரின் சிறப்புத் தூதர் லோதி கியாரி கூறுகையில், 'சீனா, திபெத் ஆகிய இருதரப்புக்கும் பரஸ்பரம் நன்மை ஏற்படும் வகையில் நல்ல தீர்வுக்கு வழி சொல்லுமாறு அமெரிக்க அதிபர் ஓயாமாவிடம் தலாய்லாமா பேச உள்ளார். மற்றபடி இருவரும் நோயல் பரிசு பெற்றவர்கள் என்ற வகையில் பல்வேறு உலக விடயங்களை அவர்கள் விவாதிப்பார்கள்' என்றார்.

சீனாவின் எதிர்ப்பையும் மீறி இடம்பெறும் இந்தப் பேச்சுவார்த்தை உலக நாடுகளின் கவனத்தை ஈர்த்துள்ளது. திபெத்தில் நிலவும் அமைதியற்ற சூழலுக்கு தலாய் லாமா தான் காரணம். அவர் ஒரு பயங்கரமான பிரிவினைவாதி. எனவே அவரை ஓயாமா சந்திக்க வேண்டாம்' என்று சீன வெளியுறவுத் துறை செய்தி தொடர்பாளர் மா ஷாவோவ் கேட்டுக் கொண்டிருந்தார்.

வியா

ஐரோப்பியர்களுக்கு விசா வழங்க மறுப்பு

லிபியா நாட்டின் அதிபர் கடாபியின் மகன் ஹனிபால் கவிட்சர்லாந்து நாட்டில் கைது செய்யப்பட்டதை தொடர்ந்து, லிபியாவுக்கு செல்ல விரும்பும் ஐரோப்பியர்களுக்கு விசா வழங்க அந்த நாட்டு அரசு மறுத்து வருகிறது. கடாபி மகன் ஹனிபால் கடாபி 2008ம் ஆண்டு கவிட்சர்லாந்து ஜெனீவாவில் உள்ள ஒரு விடுதியில் தன் மனைவியுடன் தங்கி இருந்தபோது அவர்கள் விடுதியின் ஊழியர்களை அடித்து உதைத்ததாக கூறப்படுகிறது. இதைத்தொடர்ந்து அவர்கள் அளித்த புகாரின் அடிப்படையில் ஹனிபால் காவல்துறையினர் கைது செய்தனர்.

அவர் 2 நாட்கள் சிறையில் இருந்தார். அடிபட்ட 2 ஊழியர்களுக்கு இழப்பீடு கொடுக்கப்பட்டதை தொடர்ந்து, அவர்கள் புகாரை திரும்பப்பெற்றனர். இதன் காரணமாக காவல் துறை ஹனிபால் மீதான வழக்கை கைவிட்டனர். இந்த சம்பவத்துக்கு பிறகு கடாபி, ஹனிபால் மற்றும் அவர்கள் குடும்பத்தினர் ஆகியோர் பெயர்களை சுவில் அரசு கறுப்புப்பட்டியலில் சேர்த்து விட்டது. இதனால் கோபம் அடைந்த கடாபி, அதற்கு பதிலடி கொடுப்பதற்காக லிபியாவுக்கு வர விரும்பும் ஐரோப்பியர்களுக்கு விசா கொடுக்கவேண்டாம் என்று உத்தரவிட்டு இருக்கிறார். அதிகாரிகள் ஐரோப்பியர்களுக்கு விசா கொடுக்க மறுத்து வருகிறார்கள். கிட்டத்தட்ட 25 ஐரோப்பிய நாடுகளை சேர்ந்தவர்களுக்கு விசா மறுக்கப்பட்டுள்ளது. இதனால் ஐரோப்பிய நாடுகளை சேர்ந்த அதிகாரிகளில் இருந்து சாதாரண சுற்றுலா பயணிகள் வரை யார் விசா கேட்டாலும் அனுமதி மறுக்கப்பட்டு வருகிறது. ஏற்கனவே விசா வழங்கப்பட்டு இருந்தால் அந்த விசா செல்லாது என்றும் அறிவிக்கப்பட்டுள்ளது.

அறு ஆயுத....

இந்த நடவடிக்கையை ஈரானின் தொலைத் தொடர் புத்துறை எடுத்துள்ளது. சமீப காலமாக பெல்புக், டீட்டர், யூரியூப் ஆகியவற்றைப் பயன்படுத்தும் எதிர்க்கட்சியினரின் செயல்களை அரசு உளவு பார்ப்பதாக ஈரான் எதிர்க்கட்சிகள் குற்றம் சாட்டி வருகின்றன. இந்தப் பின்னணியில் ஜிமெயிலைத் தடை செய்ய ஈரான் அரசு முடிவு செய்துள்ளது. ஈரானில் மிகவும் பிரபலமாக உள்ள மெயில் சேவையாக ஜிமெயில் திகழ்கிறது. குறிப்பாக இளைஞர்கள் மத்தியில் ஜிமெயில் தான் உச்சத்தில் உள்ளது. அதேபோல எதிர்க்கட்சியினரும் கூட ஜிமெயிலைத்தான் பெருமளவில் பயன்படுத்துகின்றனர். இது ஈரான் அரசுக்கு எரிச்சலை ஏற்படுத்தியுள்ளதால் இந்த தடை நடவடிக்கையை அது மேற்கொண்டுள்ளதாக கூறப்படுகின்றது. தங்களது மெயில் சேவைக்கு ஈரான் அரசு தடை விதித்திருப்பது குறித்து கூகுள் நிறுவனம் இதுவரை கருத்து தெரிவிக்கவில்லை. சம்பந்தித்தான் சீனாவில் கூகுளுக்கு சிக்கல் வந்தது. இப்போது ஈரானிலும் அதற்கு தடை வந்துள்ளது குறிப்பிடத்தக்கது.

இதேவேளை, எங்கள் நாட்டின் மீது பொருளாதார தடை கொண்டுவர எந்த நடவடிக்கை முயன்றால், மோசமான விளைவுகள் ஏற்படும். இதற்காக அந்த நாடு வருந்தவேண்டிய நிலை ஏற்படும். ஈரானுக்கு எதிராக யாராவது செயல்பட்டால், நாங்கள் தக்க பதிலடி கொடுப்போம் என்றும் அதிபர் அகமதி நிஜாத் கூறியுள்ளார்.